



सत्यमेव जयते

The Gujarat Government Gazette

EXTRA ORDINARY

[PUBLISHED BY AUTHORITY]

Vol. LXI]

MONDAY, JANUARY 10, 2022 / PAUSA 20, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

પ્રતિબંધાત્મક હુકમ બહાર પાડવો જરૂરી જણાય છે.

વાંચ્યો :-

- (૧) ફોજદારી કાર્યરીતિ અધિનિયમ-૧૯૭૩ની કલમ-૧૪૪.
- (૨) ઉપસચિવશ્રી(કા.વ્ય.), ગૃહ વિભાગ ગાંધીનગરના તા.૨૯-૧૨-૨૦૨૦ ના પત્ર ક્રમાંક:વિ.૨/ડી.એસ.એમ./૧૩૨૦૧૬/હા.કો. ૦૨ (પા.ફા.)
- (૩) પોલીસ અધિક્ષકશ્રી અરવલ્લી મોડાસાનો પત્ર ક્રમાંક: એલ.આઈ. બી./ઉત્તરાયણ/ચાઈનીઝ/દોરી/જાહેરનામું/૧૨૮૮/૨૦૨૧, તારીખ:-૨૮-૧૨-૨૦૨૧.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે.

નં.ડીસી/પીઓએલ/જાહેરનામું/ચાઈનીઝ તુક્કલ/વશી/૬ થી ૪૫/૨૦૨૨.—તાજેતરમાં છેલ્લા કેટલાક સમયથી ઉત્તરાયણ/અન્ય તહેવારો વખતે ચાઈનીઝ તુક્કલ, ચાઈનીઝ લેટર્ન અને ચાઈનીઝ માંજા/નાયલોન/પ્લાસ્ટીક દોરી, કાચ પાચેલી તથા અન્ય હાનિકારક પદાર્થોનાં કોર્ટીંગ કરેલ અને નોન બાયોડીગ્રેબલ હોય તેવી દોરીનો ખુબ જ વધારે પ્રમાણમાં ઉપયોગ કરવામાં આવે છે. તુક્કલમાં હલકી કવોલીટીના સળગી જાય તેવા વેક્સ પદાર્થોને કારણે પર્યાવરણને નુકશાન થાય છે તેમજ સળગતી તુક્કલ ગમે ત્યાં પડવાના કારણે જાનમાલ અને સંપત્તિને નુકશાન થાય છે. તેમજ ચાઈનીઝ માંજા/પ્લાસ્ટીક દોરીના ઉપયોગથી પશુ પંખી તેમજ પર્યાવરણને નુકશાન કે તેવી અન્ય કોઈ દુર્ઘટનાઓ બનતી નીવારવા માટે નેશનલ ગ્રીન ટ્રીબ્યુનલના તા.૧૧-૦૭-૨૦૧૭ના હુકમ, સરકારશ્રીના ગૃહ વિભાગના આમુખ (૨) અને પોલીસ અધિક્ષકશ્રી, અરવલ્લી, મોડાસાના પત્રની વિગતે ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ જાહેર હિતમાં

વાસ્તે હું, એન.ડી.પરમાર, જી.એ.એસ., અધિક જિલ્લા મેજિસ્ટ્રેટ, અરવલ્લી, મોડાસા અરવલ્લી જિલ્લામાં ચાઈનીઝ તુક્કલ, ચાઈનીઝ લેટર્ન (ચાઈનીઝ તુક્કલ) તેમજ ચાઈનીઝ માંજા/નાયલોન/પ્લાસ્ટીક દોરી, કાચ પાચેલી તથા અન્ય હાનિકારક પદાર્થોના કોર્ટીંગ કરેલ અને નોન બાયોડીગ્રેબલ હોય તેવી દોરીના ઉત્પાદન, વેચાણ, સ્ટોર કરવા, ખરીદવા, અને ઉપયોગ કરવા ઉપર હંગામી પ્રતિબંધનો હુકમ કરૂં છું.

આ જાહેરનામું તા:-૦૪/૦૧/૨૦૨૨ થી તા.૩૦/૦૧/૨૦૨૨ સુધી (બંને દિવસો સહીત) ૨૮ દિવસ માટે અમલમાં રહેશે.

આ આદેશનો ભંગ કરનાર સામે પર્યાવરણ સંરક્ષણ અધિનિયમ, ૧૯૮૬, પ્રિવેન્શન ટુ કુએલ્ટી એનિમલ્સ એક્ટ-૧૯૬૦, વન્ય જીવન સંરક્ષણ અધિનિયમ, ૧૯૭૨ તેમજ ભારતીય ફોજદારી અધિનિયમની કલમ-૧૮૮ હેઠળ સજાને પાત્ર થશે તથા ક્ષેત્રાધિકાર ધરાવતા પોલીસ સબ ઈન્સ્પેક્ટર દરજજાથી ઉતરતા ન હોય તેવા અધિકારીશ્રીને ફરીયાદ માંડવા અધિકૃત કરવામાં આવે છે.

આજ તા:-૩૦ જાન્યુઆરી, ૨૦૨૨ ના રોજ મારી સહી તથા સિક્કો કરવામાં આવ્યો.

એન.ડી.પરમાર
અધિક જિલ્લા મેજિસ્ટ્રેટ,
અરવલ્લી, મોડાસા.

વંચાણે લીધું:- પોલીસ અધિક્ષકશ્રી, અરવલ્લી મોડાસાનો પત્ર ક્રમાંક LIB/જાહેરનામું/૦૨/૨૦૨૨, તા.૦૩/૦૧/૨૦૨૨

જાહેરનામું

ગુજરાત પોલીસ અધિનિયમ, ૧૯૫૧ના (૨૨માં)ની કલમ-૩૭(૧) અન્વયે.

નં.ડી.સી./પી.ઓ.એ.લ./જાહેરનામું/૩૭(૧)/૮૧ થી ૧૩૦/૨૦૨૨.-અરવલ્લી જિલ્લાના શહેરી તેમજ ગ્રામ્ય વિસ્તારોમાં કાયદો અને વ્યવસ્થાની પરિસ્થિતિ જળવાઈ રહે તે સારૂ સાવચેતીનાં પગલાં રૂપે ગુજરાત પોલીસ અધિનિયમ ૧૯૫૧ (સને ૧૯૫૧ ના ૨૨ માં) ની કલમ-૩૭(૧) મુજબનું હથિયાર બંધી અંગેનું જાહેરનામું બહાર પાડવા પોલીસ અધિક્ષકશ્રી, અરવલ્લી, મોડાસાએ આમુખના પત્રથી દરખાસ્ત કરી છે. જે વ્યાજબી જણાય છે. જે પરત્વે નીચે મુજબ હુકમ કરવો જરૂરી જણાય છે.

વાસ્તે, હું, એન.ડી.પરમાર(જી.એ.એસ.), અધિક જિલ્લા મેજિસ્ટ્રેટ જિલ્લા મેજિસ્ટ્રેટની કચેરી, અરવલ્લી જિલ્લો મોડાસા, ગુજરાત પોલીસ અધિનિયમ-૧૯૫૧ની કલમ-૩૭(૧) થી મને મળેલ સત્તાની રૂએ, આથી, અરવલ્લી જિલ્લામાં સમગ્ર વિસ્તારમાં તા.૦૬/૦૧/૨૦૨૨ના કલાક ૦૦.૦૦ થી તા.૧૮/૦૧/૨૦૨૨ના કલાક ૨૪:૦૦ સુધી અમલમાં રહે તે રીતે સમગ્ર જિલ્લામાં નીચેના કૃત્યોની મનાઈ ફરમાવું છું.

(એ) શસ્ત્રો, દંડા, તલવાર, ભાલા, સોટા, બંદુક, ચપ્પુ, લાકડી અથવા લાઠી અથવા શારીરિક હિંસા પહોંચાડવામાં ઉપયોગ થઈ શકે તેવી બીજી કોઈ ચીજો લઈ જવાની,

(બી) કોઈ પણ ક્ષયધર્મી અથવા સ્ફોટક પદાર્થો લઈ જવાની,

(સી) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાંખવાના યંત્રો કે સાધનો લઈ જવાની, એકઠા કરવાની તથા તૈયાર કરવાની,

(ડી) કોઈ સરઘસમાં જલતી અથવા આકૃતિઓ અથવા પૂતળાં દેખાડવાની,

(ઈ) વ્યક્તિઓ અથવા તેના શબ, આકૃતિઓ અથવા પુતળા દેખાડવાનું,

(એફ) લોકોએ ભૂમ પાડવાની, ગીતો ગાવાની તથા વાદ્ય વગાડવાની,

(જી) જે છતાદાર ભાષણ આપવાથી, ચાળા પાડવાથી અથવા નકલ કરવાથી તથા ચિત્રો, નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી આવા અધિકારીના અભિપ્રાય પ્રમાણે રાજ્ય ઊંચલી પડવાનો સંભવ હોય તેવા છતાદાર ભાષણ આપવાની, તે ચાળા વગેરે કરવાની અથવા તે ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.

અપવાદ:-આ હુકમ નીચેની વ્યક્તિઓને લાગુ પડશે નહિ.

(૧) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, અથવા અધિકૃત કરેલા કોઈપણ અધિકારીશ્રીઓ શારીરિક અશક્તિના કારણે લાકડી કે લાઠી રાખતા વૃધ્ વ્યક્તિ તથા હથિયારના પરવાના ધારકો હથિયાર પ્રદર્શિત ન થાય તેમ ધારણ કરનારને.

(૨) સરકારી નોકરી કે કામ કરતી વ્યક્તિઓ કે જેના ઉપરની અધિકારીએ હથિયાર લઈ જવાનું ફરમાવ્યું હોય અથવા આવું કોઈ હથિયાર ફરજ

ઉપર સાથે રાખવાનું આવશ્યક હોય.

(૩) કોઈ ધાર્મિક તહેવારની ઉજવણી માટે આ જાહેરનામામાં ઉલ્લેખ કરેલ તે પૈકીના હથિયાર ધાર્મિક રીવાજોને અનુરૂપ ઉપયોગ કરવા માટે અને જિલ્લા પોલીસ અધિકારીશ્રી અથવા તે વિસ્તારના સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રીએ અગાઉથી લેખિતમાં મંજૂરી આપી હોય તેવી સંસ્થા કે વ્યક્તિઓ.

(૪) ખેતીના કામે ઓજારો લઈ જતા ખેડૂતો.

(૫) સરકારશ્રીના સરકારી કાર્યક્રમમાં અધિકૃત વ્યક્તિઓને.

(૬) કોઈપણ અંતિમયાત્રાને.

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શપ્થ ગુજરાત પોલીસ અધિનિયમની કલમ-૧૩૫ (૧) હેઠળ તેમજ ભારતના ફોજદારી અધિનિયમ, ૧૮૬૦(સને ૧૮૬૦ના ૪૫માં) ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સપેક્ટર દરજજાથી ઉતરતા ન હોય તેવા અધિકારીશ્રીઓને આ જાહેરનામાનો ભંગ કરનાર ઈસમો સામે આઈ. પી.સી. કલમ-૧૮૮ તથા ગુ.પો.અધિ. કલમ-૧૩૫ મુજબ ફરીયાદ માંડવા અધિકૃત કરવામાં આવે છે.

આજ તા:૦૫મી જાન્યુઆરી-૨૦૨૨ ના રોજ મારી સહી તથા કચેરીનો સિક્કો કરવામાં આવ્યો.

એન.ડી.પરમાર

અધિક જિલ્લા મેજિસ્ટ્રેટ,
અરવલ્લી, મોડાસા.

વંચાણમાં લીધું :-

(૧) પોલીસ અધિક્ષકશ્રી અરવલ્લી મોડાસાનો પત્ર ક્રમાંક:LIB/ જાહેરનામું/૦૨/૨૦૨૨, તા.૦૩/૦૧/૨૦૨૨.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૩) મુજબનું.

નં.ડી.સી./પી.ઓ.એ.લ./જાહેરનામું/૩૭(૩)/૧૩૧ થી ૧૭૦/૨૦૨૨.- હાલમાં ચાલતા COVID-19ના વાયરસને ફેલાતો અટકાવવા સારૂ તથા અરવલ્લી જિલ્લાના શહેરી તેમજ ગ્રામ્ય વિસ્તારોમાં સક્ષમ અધિકારીશ્રીની મંજૂરી વિના જાહેર સ્થળોએ વગર પરમીશને ધરણાં, રેલી, સરઘસ, દેખાવો જેવા કાર્યક્રમમાં ચાર કે તેથી વધુ માણસો એકઠા ન થાય, સુલેહ શાંતિનો ભંગ ન થાય તથા કાયદો અને વ્યવસ્થાની પરિસ્થિતિ જળવાઈ રહે તે સારૂ જાહેર સ્થળે ચાર થી વધુ ઈસમો એકત્રિત ન થાય તે મુજબનું જાહેરનામું પ્રસિધ્ધ કરવા આમુખથી પોલીસ અધિક્ષકશ્રી, અરવલ્લી મોડાસાએ અત્રે દરખાસ્ત કરેલ છે. જે દરખાસ્ત વ્યાજબી જણાય છે. જે પરત્વે નીચે મુજબ હુકમ કરવો જરૂરી જણાય છે.

વાસ્તે હું, એન.ડી.પરમાર (જી.એ.એસ.), અધિક જિલ્લા મેજિસ્ટ્રેટ, અરવલ્લી, જિલ્લા મેજિસ્ટ્રેટની કચેરી, અરવલ્લી જિલ્લો, મોડાસા ગુજરાત

પોલીસ અધિનિયમ, ૧૯૫૧ (સને ૧૯૫૧નો ૨૨મો)ની કલમ-૩૭ (૩) મુજબ મને મળેલ સત્તાની રૂએ અરવલ્લી જિલ્લાના સમગ્ર શહેરી અને ગ્રામ્ય વિસ્તારોમાં તા.૦૬/૦૧/૨૦૨૨ના કલાક ૦૦.૦૦ થી તા.૧૯/૦૧/૨૦૨૨ના કલાક ૨૪:૦૦ સુધી (બન્ને દિવસો સહિત) સુધી સક્ષમ અધિકારીશ્રીની મંજૂરી વિના જાહેર સ્થળોએ અનઅધિકૃત રીતે/ ગેરકાયદેસર રીતે ચાર કરતાં વધુ માણસો એકત્રિત થવા તથા કોઈ સભા ભરવી કે બોલાવવી નહીં અને કોઈપણ જાતની સભા-સરઘસ કાઢવા પર પ્રતિબંધ ફરમાવવામાં આવે છે.

વધુમાં હું આદેશ કરું છું કે, આ આદેશો નીચેનાને લાગુ પડશે નહીં.

- (૧) સરકારી નોકરીમાં / ફરજ ઉપર હાજર હોય તેવી વ્યક્તિઓને.
- (૨) કોઈ લગ્નના વરઘોડાને.
- (૩) કોઈ સ્મશાનયાત્રાને.

આ જાહેરનામાંનો ભંગ કરનાર અથવા ઉલ્લંઘન કરનાર અથવા કરાવનાર શપ્સ ગુજરાત પોલીસ અધિનિયમ-૧૯૫૧ની કલમ-૧૩૫ (૩) હેઠળ તેમજ ભારતના ફોજદારી અધિનિયમ, ૧૮૬૦ના ૪૫માં અધિનિયમની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રીઓને આ જાહેરનામાનો ભંગ કરનાર ઈસમો સામે આઈ. પી.સી. કલમ-૧૮૮ તથા ગુ.પો.અધિ. કલમ-૧૩૫ મુજબ ફરીયાદ માંડવા અધિકૃત કરવામાં આવે છે.

આજ તા:-૫મી જાન્યુઆરી, ૨૦૨૨ ના રોજ મારી સહી તથા કચેરીનો સિક્કો કરવામાં આવ્યો.

એન.ડી.પરમાર
અધિક જિલ્લા મેજિસ્ટ્રેટ,
અરવલ્લી, મોડાસા.

